

Multipurpose Building gipatukod sa Tanglaw 3A

Ni: Noy Juriana

Nagpatukod ug makeshift/multi-purpose building sa Tanglaw 3-A Elementary School, Tanglaw, Braulio E. Dujali, Davao del Norte si Mayor Lolita A. Moral. Gikuha ang pondo gikan sa Special Education Fund (SEF) amounting to One Hundred Fifty Thousand (Php 150,000.00) pesos aron matubag ang problema sa kakulang sa classrooms sa nahisgutang eskwelahan.



Atol sa gipahigayon nga ground breaking ceremony matud ni Mayor Moral, *“kining makeshift/multipurpose building nga atong tukoron temporary lamang kini aron magamit dayon nga classroom tungod kay ang kasamtangan 2-classrooms gigamit gikan Grade 1 hantud Grade 6. Adunay commitment ang Banana Growers sa Tanglaw nga motabang alang sa pagpatukod ug laing classroom building ug ang Provincial Government sa Davao del Norte pinaagi sa atong Governor Hon. Rodolfo P. del Rosario mohatag usab ug pondo alang sa pagpatugod ug dugang classroom building. Ang atong Congressman Hon. Antonio F. Lagdameo, Jr., naghatag usab ug suporta pinansyal alang sa pagrepair sa mga classrooms ug gym sa Tanglaw Elementary School. Akong pasalamatan ang mga Barangay Officials pinangulohan ni Kapitan Eduardo M. Zapata ug mga konsehaes, mga opesyales sa Parent Teachers’ Association (PTA), mga ginikanan ug mga magtutudlo sa pagtabang nga na-develop nato kini nga luna ug magamit sa atong mga kabataan. Ug usab kay Mr. Valentin Antonio nga nag donate ug portion sa iyang yuta aron madugangan ang area sa atong eskwelahan. Sa pag-abli sa klase, lauman nato nga madungagan ang atong enrollees gikan sa sa mga residente sa Marissa District ug sa Mactan area sa Tanglaw.”*



Nihangyo usab ug suporta si Mayor Moral sa Sangguniang Bayan pinaagi ni Vice Mayor Hon. Samuel F. Pacres nga magahinan na usab ug dugang pondo ang Tanglaw 3-A Elementary School aron magamit sa mga facilities ilabi na sa Brigada Eskwela Program.

Sa samang okasyon nagpasalamat usab si Ms. Sarah Pasion Cubar, Braulio E. Dujali District Coordinating Principal, sa Local Government Unit (LGU) thru Mayor Moral ug Vice Mayor Pacres sa pagtubag sa problema sa kakulang sa classrooms, mga Barangay Officials thru Barangay Captain Zapata ug ang PTA. Gihangyo usab niya ang mga lumulupyo duol sa maong eskwelahan sa pagbantay ug pag-protekta nga dili madaot ang mga facilities, sama sa mga bintana ug uban pang gamit sa eskwelahan tungod kay ang makabenepisyo niini mao man ang ilang mga anak.